

Чар тарабын ченеп болбос ааламга,
Сыйбай турган аягы жок санаам бар.
Эртең эле кете турган өмүрдө.
Эмне мынча алсыз келет адамдар
Бар тарабын көрүп бүтпөс дүйнөдө,
Бүтпөй турган толгон токой санаам бар.
Бүгүнкүсү күмөн болгон турмушта,
Неге мынча күчсүз келет адамдар?
Жүрөк бир күн токтоп калат экен деп,
Жүгүн таштап жатып албайт адамдар.
Ошентсе да оюн курган курт сымал,
Жүрөгүмдү өйүп турган санаам бар.
Түйүмдөрүн чечип болгус жашоодо,
Түнөк таппай туйлап жүргөн адам бар.
Түйшүк тартып түтөп жүргөн кезинде,
Эмне мынча алсыз болот адамдар.
Жүрөк бир күн токтоп калат экен деп,
Жүгүн таштап жатып албайт адамдар.
Ошентсе да оюн курган курт сымал,
Жүрөгүмдү өйүп турган санаам бар.